

## Sivashtakam

prabhum̐ prāṇanātham̐ vibhum̐ viśvanātham̐  
jagannāthanātham̐ sadānandabhājām |  
bhavadbhavyabhūtēśvaram̐ bhūtanātham̐  
śivam̐ śaṅkaram̐ śambhumīśānamīḍē || 1 ||

galē ruṇḍamālam̐ tanau sarpajālam̐  
mahākālakālam̐ gaṇēśādhipālam |  
jaṭajūṭabhaṅgōttaraṅgairviśālam̐  
śivam̐ śaṅkaram̐ śambhumīśānamīḍē || 2 ||

mudāmākaram̐ maṇḍanam̐ maṇḍayantaṁ  
mahāmaṇḍalam̐ bhasmabhūṣadharantam |  
anādimhyapāram̐ mahāmōhahāram̐  
śivam̐ śaṅkaram̐ śambhumīśānamīḍē || 3 ||

vaṭādhōnivāsam̐ mahāṭṭāṭṭahāsam̐  
mahāpāpanāśam̐ sadāsuprakāśam |  
girīśam̐ gaṇēśam̐ mahēśam̐ surēśam̐  
śivam̐ śaṅkaram̐ śambhumīśānamīḍē || 4 ||

girindrātmaajāsaṅgrḥītārdhadēham̐  
girausam̐sthitaṁ sarvadā sannagēham |

parabrahmabrahmādibhirvandyamānaṃ  
śivaṃ śaṅkaraṃ śambhumīśānamīḍē || 5 ||

kapālaṃ triśūlaṃ karābhyāṃ dadhānaṃ  
padāmbhōjanamrāya kāmaṃ dadānaṃ |  
balīvardayānaṃ surāṅāmpradhānaṃ  
śivaṃ śaṅkaraṃ śambhumīśānamīḍē || 6 ||

śaraccandragātraṃ guṇānandapātraṃ  
trinētraṃ pavitraṃ dhanēśasya mitraṃ |  
aparṇākalatraṃ sadāsaccaritraṃ  
śivaṃ śaṅkaraṃ śambhumīśānamīḍē || 7 ||

haraṃ sarpahāraṃ citābhūvihāraṃ  
bhavaṃ vēdasāraṃ sadā nirvikāraṃ |  
śmaśānēvasaṃ taṃ manōjandahaṃ taṃ  
śivaṃ śaṅkaraṃ śambhumīśānamīḍē || 8 ||

stavaṃ yaḥ prabhātē naraḥ śūlapāṅēḥ  
paṭhēt sarvadā bhargabhāvānuraktaḥ |  
suputraṃ subhāgyaṃ sumitraṃ kalatraṃ  
vicitraissamārādhya mōkṣaṃ prayāti || 9 ||